

శాశ్వత సమాధి

కె.వి.వి. సత్యనారాయణరాజు

బస్ దిగి నలువైపులా చూశాడు శశాంక.

ఈదురుగాలి రివ్వున వీస్తోంది. వర్షపు జల్లు సన్నగా పడుతోంది. ఎత్తైన చెట్లమీద పడిన వర్షం ఆకులమీది నుంచి అంచెలంచెలుగా జారి భూమిని చేరేముందు లయ బద్ధంగా అదోరకమైన శబ్దం చేస్తోంది.

సముద్రమట్టానికి రెండువేల ఎనిమిదివందల అడుగుల ఎత్తులో యెంతో ఆహ్లాదకరంగా ఉంది అక్కడి వాతావరణం.

మేఘాలు చేతికంటే యెత్తులో శరవేగంతో ప్రయాణిస్తున్నాయి.

రెండు చేతుల్ని బలంగా రుద్దుకొని పాంట్ జేబులో చెయ్యిపెట్టి సిగరెట్ పాకెట్ బయటకు తీశాడు శశాంక.

రెట్లో సిగరెట్ వెలిగించి పొగ బలంగా పీల్చి వదులుతోంటే నరనరమూ ఉత్తేజంతో నిండిపోయింది.

బస్ దిగినచోట దక్షిణంవైపుగా సన్నటి కాళిబాట

ఒకటి వుంది. ఎయిర్ బాగ్ భుజాన తగిలించుకొని ఆ కాలిబాట వెంట నడకనాగినాడు శశాంక.

యూనివర్సిటీలో పోస్టు గ్రాడ్యుయేషన్ చేస్తున్నపుడే అతడి మనసు మూలికలవైపు ఆకరింపబడింది.

చదువు పూర్తి చేసి రీసెర్చిలో చేరాడు. నూటికి తొంభై తొమ్మిదిమంది పి హెచ్. డి. డిగ్రీ కోసమే రీసెర్చిలో చేరతారు. కానీ అద్భుతమైన మూలిక నొక దాన్ని సంపాదించి దాన్ని మానవాళికి ప్రయోజనకరంగా ఉపయోగించాలనే సమర్థేష్యంతో అతడు రీసెర్చిలో చేరాడు.

ఒక ప్రాచీన గ్రంథంనూచి అతడు సేకరించిన సమాచారం ప్రకారం— రాచకుసుపుని సమూలంగా నాశనం చేసే మూలికలా అడవిలో దొరుకుతాయి.

ఉదయం ఏడున్నరకు భద్రాచలం వెళ్ళే బస్ ఎక్కాడు వెజాగ్ లో. దాదాపు నూటయాభై కిలో మీటర్లు ప్రయాణంచేసి మధ్యాహ్నం ఒంటిగంటకు ఆ అడవి దగ్గర బస్సు దిగాడు శశాంక.

ఆ కాలిబాట వెంట దాదాపు ముప్పైమైళ్ళు నడిస్తే గానీ అతడు చేరాల్సిన గమ్యంరాదు. వాతావరణం బాగుంటే గంటకొద్దమేళ్ళ చొప్పున ఆరుగంటల్లో అతడు గమ్యం చేసుకోవచ్చు.

ఆ కాలిబాటవైపు నెలయేరు ప్రవహిస్తోంది. గత నాలుగురోజులుగా ఆపు లేకుండా వరం కురిసినందున నీల తడితడిగా వుండి జారుతోంది. బాటకిరువైపులా నిలువెత్తు పెరిగిన గడ్డి, దేహానికి తగులూ చికాకు కలిగిస్తోంది.

మొలుమూరం నడిచేసరికి అతడి దేహం పూర్తిగా తడిసి

పోయింది. నెత్తీయూని గొడుగుకల పెద్దగా ఉపయోగం కనబడలేదతడికి.

సుమారు నాలుగైదు గంటలు నడిచాక కాలిబాట ఎడమవైపుకు వంపు తిరిగింది. నడుస్తున్నవాడల్లా ఆగిపోయి ఎయిర్ బాగ్ ను క్రిందికి దించాడు.

అందులోంచి కంపాస్ తీసి పట్టుకు నడిచాడు. బాట వంపు తిరిగినవైపు తూర్పు దిక్కును సూచిస్తోంది.

దక్షిణ దిక్కుగా వెళ్ళాలంటే ఎదురుగా కనిపిస్తోన్న వాగును దాటాలి. కానీ కాలిబాట తూర్పువైపుకి తిరిగివుంది.

కంపాస్ ను బాగ్ లో వుంచి, పాంటూ, వర్షా విప్పి వాటినికూడా బాగ్ లో పెట్టి, బాగ్ లోంచి టవల్ తీసి ఆ వాటర్ ప్రూఫ్ ఎయిర్ బాగ్ ను వీపుమీద అడ్డంగా కట్టుకొని వరుగా వెరిగిన కెల్లూడిని రెండు చేతులతోనూ పట్టుకొని జాగ్రత్తగా దిగాడు.

పది అడుగులు క్రిందికి దిగాక నీటిమట్టానికి చేరుకున్నాడు.

ఒడ్డున విశ్రాంతి తీసుకుంటోన్న నీటిపాములు అలికిడికి బెదిరి వాగు మధ్యకు వెళ్ళిపోయాయి చకచకా ఈదుకుంటూ. అవి నీటిపాములని తెలిసినా ఎందుకో అతని వల్ల అప్రయత్నంగా జలదరించింది.

ఒకసారి వాగువైపు చూశాడు. నిశ్చలంగా వుండది. ఆరకిలోమీటరు దిగువున ఎంతో ఉధృతంగా పరవళ్ళు తొక్కుతూ ప్రవహించిన ఆ నెలయేరు అక్కడెంతో ప్రశాంతంగా వుండడంతో, అక్కడ లోతెంత వుంటుందో ఇట్టే ఆర మందతనికి.

అరవై అడుగుల వెడల్పున విస్తరించి వున్న ఆ

వాగును దాటడం పెద్ద కష్టమనిపించలే దకనికీ,

ఒక్కసారి గాలి బలంగా వీల్చి వదిలి రెండు చేతులూ ముందుకు సాచి, కాళ్ళను గట్టుకుతన్నపెట్టి వాగులోకి దూకాడు.

నీళ్ళు చల్లగా తగిలాయతడి చేచానికీ.

బారలు సాచివేస్తూ ఈదడం ప్రారంభించాడు. వాగు మధ్యలోకి చేరుకున్నాక — అక్కడెంత లోతుంటుందో చూడాలనే చిలిపి ఊహ కలిగిందతనికీ.

అతడికా సమయంలో తెలియను — తన చిలిపి కోరికే తన భవిష్యత్తునో మలుపు తిప్పబోతోందని.

ఆ ఊహ మనసులోకి రాగానే ఈతకొట్టడం మాని కాళ్ళు క్రిందికి వ్రేళ్ళాడేశాడు. కాలికి యేమీ అందలేదు.

నీరు మెడవరకూ వచ్చింది. మరికాస్త క్రిందికి దిగాడు నీళ్ళతడి చెవులవరకూ వచ్చాయి. కాలికేదో మెత్తగా తగిలింది కానీ అది బురదలాలేదు.

సన్నటి తీగ అతడి కాలికి చుట్టుకుంటున్నట్టుగా అనిపించి, కాలు బలంగా విదిల్చాడు. అయినా అతని కాలిని చుట్టుకన్న తీగ విడవలేదు.

అప్పుడతడి మొహంలో భయం ప్రవేశించింది. తన దారిన తాను వెళ్ళకుండా లోతెంతో చూడాలని ప్రయత్నించినందుకు తననుతానే తిట్టుకున్నాడు.

రెండు కాళ్ళూ బలంగా విదిల్చి, ముందుకు ఈదడం ప్రారంభించాడు, అతిదెంత బలంగా విదిల్చినా అతడి కాళ్ళచుట్టూ అల్లుకున్న తీగమాత్రం జారిపోలేదు. అదసలు తీగో, పామాకూడా అరంకాలేదతడికి.

ఒడ్డుకు చేరాక చూసుకోవచ్చు లెమ్మని మొండిగా ఈదసాగాడు.

కాస్పేపటిలోనే ఒడుకు చేయకున్నాడు శకాంక.
అయాసంతో అతడి గుండె ఎగిరిగిసి పడుతోంది. తన
రెండు కాళ్ళపై పూ చూసుకున్నాడు.

ఎడమకాలిక చుట్టుకుని వుండోతీగ. తామరతూడు
కంటే సన్నగా వుందది. తన ఆందోళనకు చివ్వుచ్చిం
దతడికి. తననింత సేపూ యేడిపించింది ఈ నీటి మొక్కా?!
అనిపించిందతడికి.

రెండు చేతులతోనూ దాన్ని తీసి వేయబోగాడు.
ఊహలు ఎంత బలంగా లాగినా రాలేదది. కాలిని దగ్గరకు
తీసుకొని పరీక్షగా చూశాడు.

తన శరీరంలోంచి యేదో బయటకు ప్రవహిస్తు
న్నట్లుగా, సన్నటి గొట్టాలతో దేహంలోంచి రక్తం
బయటకు తీస్తున్న ఫీలింగ్!

అదిరిపడాడు శకాంక.

మెగాడి! ద్రాసిరా, నెపెంధిస్ (కీటక భక్షక
మొక్కలు) ల్లాంటి మొక్క కాదు కదా ఇది?!

పరీక్షగా చూశాడు తీగ వేపు.

టాక్సానమిలో స్పెషల్ జేషన్ చేసిన అతడికది
విరకం మొక్కో ఆర్థంకాలేదు.

నీటి మొక్కల కుటుంబాలు — నింఫీసీ. హైడ్రో
కారిజేసీ — ఊహలు, యే మొక్కతోనూ ప్రాళిక కనబడ
లేదు. దానిమీద చేత్తో రాశాడు. జిగురుగా, ఆకుపచ్చ
రంగులో వుందది.

ఆలోచనలు మెదడును తిన్నోంటే, నరాలు జివ్వు
మని లాగుతున్నాయి. ముంగు దాన్ని వదిలించుకునేందుకు
కాలిక తీగూ మధ్యనున్న ఖాళీలో వేళ్ళు దూర్చి
బలంగా లాగాడు.

ఇనుపతీగ అయినా కాస్తేపు ప్రయత్నిస్తే తెగుతుం దేమోగానీ అది యెంతమాత్రము ఊడిరాలేను. భయం అతణ్ణి తిరిగి ఆవహించింది. దగ్గర చాకులాంటి ఆయుధం యేదీలేదు.

పరిసీతి తన చేయివాటి పోయిందనే ఊహ మదిలోకి రాగానే కళ్ళలోకి నీళ్ళు చిమ్మకొచ్చాయి.

గాభిరాగా వాచీవైపు చూశాడు. సమయం ఆరుగంట లైంది. కనుచీకటి పడింది. తనింకా ఇరవై మెళ్ళు నడిస్తే గానీ గమ్యం చేరుకోడనే ఊహ మదిలోకి రాగానే అతడి నవనాడులూ క్రుంగిపోయాయి.

మిల్లగా లేచి నిలబడ్డాడు. కానీ నిలబడలేక అంత లోనే కూలబడిపోయాడు. కళ్ళనుంచి కారుతోన్న నీటిని అదిమిపడుతూ రెండు చేతులమీదా వెళ్ళి ప్రాకసాగాడు.

గట్టువెళ్ళి చేరుకునేందుకు ముప్పైనిమిషాలు వెళ్ళే పట్టి దతడికి. నూయ్యడు చెట్ల చాటున ఆ సమించి చాలా సేపైంది. ఇహ ఒక్క అడుగుకూడా వేసే సీతిలో లేడతడు.

మరి కాస్తేపటిలోనే అతడికి స్పృహ తప్పింది.

2

శకాంక కళ్ళు విప్పాడు.

తలంతా దిమ్మగా వుంది. వళ్ళంతా నూడులతో పొడిచినట్లుగా సలుపులు వెదుతోంది.

చేతులు వెళ్ళి కళ్ళు రుద్దుకోబోయాడు.

కానీ చేతులతడికి సహకరించలేదు.

తనకెగురైన భయంకరమైన అనుభవం హఠాతుగా అతడి స్మృతిపథంలోకి వచ్చి గజగజా వణికిపోయాడు. అతికష్టమీద చేతుల్ని స్వాధీనంలోకి తెచ్చుకొని,

కాలిమీదకు పోనిచ్చి ఆత్మకగా తడిమాడు.

అక్కడక్కడా బుడిపెల్లా తగిలాయతడి చేతులకు.
వాటిమీద తడితడిగా, జగటగా తగిలింది చేతికి, ఎదో
పసరు.

దిగ్భ్రమనుంచి తేరుకొని పరిసరాలను పరిశీలించాడు.

రెల్లుడితో నేయబడిన గుడిని అది. క్రింద నేలంతా
అలికి ముగ్గులు పెట్టబడి వుంది. తను పడుకున్న స్థలంపై పు
చూసుకున్నాడు.

వెదురుగడలలో తయారుచేయబడిన మంచం అది.
దళసరి నల్లటి దుప్పటికింద మెత్తగా వుండేందుకు ఆకులు
వత్తుగా పరచబడి వున్నాయి.

ఓ పక్కగా చేతికందుకాటులో వెదురుముక్కలలో
చేసిన చిన్నబల్ల వుంది. దానిమీద కల్యంలో ఎర్రటి
ముద్ద వుంది. దాని పక్కనే మట్టికూజా వుంది.

అతికష్టమీద రేచి కూర్చుని తడబడుతోన్న చేతుల్ని
ముందుకుసాచి ఆ కూజాను పైకెత్తినీళ్ళు గటగటా
త్రాగాడు. ఆ మాత్రానికే ఆయాసం వచ్చిందతనికి.

కూజాను తిరిగి బల్లమీద వుంచబోతూ సాధ్యంకాక
అలాగే వదిలివేశాడు దాన్ని. అతని చేతిలోంచి జారి
పడింది 'దబ్ మనే శబ్దంతో'.

తిరిగి వెనక్కి వాలుతూ కిర్రుమన్న చప్పుడు వినిపించి
దృష్టిపెట్టు సారించాడు శశాంక.

గుమ్మానికడ్డ గా వున్న తడికను తోసుకుని వచ్చాడో
యూవకుడు. అతడి నేహం నల్లగా కండలు తిరిగివుంది.

తలచుట్టూ పట్టికాంటిది బిగించబడి వుంది. రంగు
రంగుల పూసల దండలతడి మళ్ళో ప్రేలాడుతున్నాయి.

నదుంకు అడ్డుగా తోలుపటకాలాంటిది వుంది. మొలదాటని గుడ్డొకటి ఆ పటకా క్రిందినుంచి వ్రేలాడుతూ వుంది.

నుదుటున అరచంద్రాకారంగా పసుపురంగు బొట్టుంది. అతడు లోపలికడుగు పెట్టి శశాంక దగ్గరకు వచ్చాడు.

శశాంక రెండు చేతులూ జోడించి అన్నాడు—
“మీ రెవరో నాకు ప్రాణదానంచేసి పోయే ప్రాణాన్ని నిలబెట్టారు.”

ఆ యువకుడేమీ మాట్లాడలేదు, ఓసారి శశాంక వైపు చూసి క్రిందపడిన కూజానెత్తి బల్లమీద వుంచి, శశాంక పడుకున్న మంచం దగ్గర నేలమీద కూర్చుని అతనిమీద కప్పబడి వున్న పలచటి ఆచ్ఛాదను తొలగించాడు.

అక్కడక్కడా రక్తం గడ్డకట్టి వున్నచోట చేత్తో తడిమి తృప్తిగా తలాడించి—కల్వంలోని ముద్దు చేతి లోకి తీసుకొని, శశాంక దేహాంమీద అక్కడక్కడా పిందాడు.

అతడి చేతివేళ్ళ మధ్యనుంచి పచ్చటి ద్రవం బొట్టు బొట్టుగా తన దేహాంమీద పడినపుడల్లా సురుకో, సురుకో మంటోంది శశాంకకు.

తన పని పూర్తిచేసి లేచి నిల్చున్నా దా యువకుడు. అతడొక్క మాటకూడా మాట్లాడకుండా వెళ్ళిపో బోయాడు.

తనక్కడికెలా వచ్చాడో తెలుసుకోవాలని శశాంక కెంతో ఆత్రుతగా వుంది.

“ఇరుగో అబ్బీ మాట!” అని పిలిచాడు.

ముందుకు నడవబోయిన వాడలా అగి వెనక్కి తిరిగి—
“అదంతా రేపు, ఈ దినానికేం మాట్లాడకు! సాయంత్రం

జొన్నరొట్టె అట్టుకొత్తాను. మాట్లాడకుండా తిని తొంగో!" అని వెళ్ళిపోయాడు.

భారంగా నిట్టూర్చి అతడు కనుమరుగయ్యాక చేతి కన్న వాచీవైపు చూసుకొని అదిరిపడాడు శశాంక!

అతడి చేతికన్న ఆటోమేటిక్ డేట్ వాచీలోని తారీఖు ఆగస్టు పందొమ్మిదో తారీఖును సూచిస్తోంది.

తను ఆగస్టు పన్నెండో తారీఖున వై జాక్ లో బయలుదేరాడు. అదే రోజు సాయంత్రం ఆరుగంటలకు తనకు స్పృహతప్పింది. తిరిగి కళ్ళు తెరిచేసరికి తారీఖు పందొమ్మిది.

అంటే ... ఏడురోజులు తను స్పృహలేకుండా వున్నాడన్నమాట!

3

ఆ యువకుడితో గుడిసెలోంచి బయటకు వచ్చాడు శశాంక. నాలుగు రోజుల క్రితం అతడివంటిమీద వున్న గాయాలు మచ్చలకై నా మిసులలే దతడి వంటిమీద.

ఆ యువకుడు ముందు నడుస్తోంటే అతణ్ణునుసరించాడు శశాంక.

దాదాపు కిలోమీటరు దూరం నడిచాక ఆ యువకుడు ఆగాడు. అక్కణించి బాట రెండుగా చీలి వుంది.

ఒకటి ఆగ్నేయంగానూ మరోటి నైఋతి దిశగానూ వున్నాయి. ఆ ఆటవిక యువకుడు ఒకసారి వెనక్కి తిరిగి శశాంకవైపు చూసి-“అవై వెప్పడూ వెళ్ళమాక”—అని నైఋతి దిశగా వున్న సన్నటి కాలిబాటవైపు నడక సాగించాడు.

మరో రెండు కిలోమీటరు నడిచాక ఆ బాట అంతమై చుట్టూ అలి బిలిగా అట్టుకొన్న పొదలతో యేర్పడిన

కంచె మధ్యకు దారితీసింది.

ఆ యువకుడితో, కంచెదాటి లోపలకు ప్రవేశించిన శకాంకకు అచ్చటి వాతావరణం యెంతో ఆహ్లాదకరంగా అనిపించింది.

సుమారు పదిహేనువందల చదరపు గజాల విస్తీర్ణంలో మధ్య ఓ కుటీరం వుంది. ఆ కుటీరానికన్నివైపులా క్రమ పద్ధతిలో పెంచబడిన రకరకాల మొక్కలున్నాయి.

ఓ తీగలు, పొదలు, చిన్న చిన్న చెట్లు—ఇలా అన్ని రకాల మొక్కలూ రకానికొకటి చొప్పున వున్నాయక్కడ. ఆ మొక్కల్ని చూస్తూనే అతని కళ్ళు విచ్చుకున్నాయి.

వాటిలో ఎక్కవ భాగం అతనికి పరిచితమైన మొక్కలే. అతన్ని బౌషధాలుగా ఉపయోగపడే మొక్కలేననే విషయం అతనికి స్ఫురించేందుకు ఎంతో సమయం పట్టలేదు.

ఇతన్ని బౌషధాలనిచ్చే మొక్కలనే విషయం తెలియని నారెవరూ ఆ మొక్కలన్నిటినీ ఒకచోట చేర్చి ఒక క్రమపద్ధతిలో ఏ ప్రయోజనమూ లేకుండా పెంచరు.

అంటే....ఆ మొక్కలద్వారా లభించే బౌషధాల గుణగణాలు బాగా తెలిసిన వ్యక్తావకో ఆ కుటీరంలో నివసిస్తూ వుండాలి. అదే నిజమైతే తనింతమూరం వచ్చినందుకు, శ్రమపడి మూలికలకోసం అడవంతా తిరగనవసరంలేకుండా అతణ్ని జాగ్రత్తగా కనిపెట్టుకొని వుంటే, తను ఖచ్చితంగా మానవాళికి ప్రయోజనకరమైన మూలికలను సంపాదించుకొని తిరిగి వెళ్ళవచ్చు.

ఆనందంతో కొట్టుమిట్టాడిందతని మనసు.

కుటీరంవైపు నడుస్తూ అటూ ఇటూ వున్న మొక్క

అను పరీక్షగా చూస్తున్న అతడి ఆలోచనలకు అంత
రాయం కలిగింది — “ఎవరది?” అనే మాటలు గంభీ
రంగా వినబడడంతో తలెత్తి చూశాడు.

వికాలమైన నుదురు, పొడవైన నాసిక, ఎత్తయిన
కనుబొమలతో ఎంతో ఆకర్షణీయంగా, మరెంతో
గంభీరంగా వున్నాడా వ్యక్తి.

కండలుదేసిన భుజాలు, దండల చుట్టూ రుద్రాక్ష
మాలలు, మెడలో పొడవైన రుద్రాక్ష దండలు, నుదుటి
మీద ఆడంగా విభూతి, మూరెడు గడ్డంతో పచ్చని పసిమి
ఛాయతో ఎంతో ఆశోక్యవంతంగా మరెంతో శుచిగా
వున్నాడతడు.

శకాంకను తీసుకువచ్చిన అటవిక యువకుడు నడుం
మీద రెండు చేతులూ వుంచి కొద్దిగా ముందుకు వంగి
రెండుసార్లు కాళ్ళమీద పైకి లేచి, మామూలుగా నిల
బడ్డాడు.

కుటీంపు ద్వారంవద్ద నిలబడిన ఆ వ్యక్తి ఆశీర్వ
దిస్తున్నట్లుగా కుడిచేతిని పైకెత్తి క్రిందికి దించాడు.

శకాంక ముందుకు నడిచి ఆ యువకుడి సరసన
నిలబడి రెండు చేతులూ జోడించి నమస్కరించా డా
వ్యక్తికి.

ఆ వ్యక్తి కలపంకించి అన్నాడు — “నువ్వేనా నాగు
లేటి వాగు దగ్గర స్పృహలేకుండా పడివున్నది?”

తలాడించాడు శకాంక — పదిరోజుల క్రితం వాగు
దాటిన తర్వాత అపస్మారక స్థితిలో తను పడిపోవడాన్ని
గుర్తు తెచ్చుకుంటూ.

ఆ వ్యక్తి శకాంకను తన దగ్గరకు రమ్మని చేత్తో పైగ
చేశాడు.

ముందుకు నడిచి కటిరంలాకి అడుగుపెట్టాడు శశాంక. మట్టితో అలికిన నేలమీద ఓ వైపు పులిచర్మంపరిచి వుంది. దానికన్నివైపులా రకరకాల నైబాల్లో కల్వలు వున్నాయి.

ఆ కల్వల్లో సగం సగం నూరిన ముద్దలున్నాయి. వాటి నుంచి రకరకాల వాసనలు వెలువడి ఆ చుట్టుపక్కల వున్న గాలికి వింత పరిమళాలు కలిగిస్తున్నాయి.

ఆ వ్యక్తి కల్వలను దాటుకొని మధ్యలో పరిచిన పులిచర్మంమీద కూర్చుంటూ శశాంకను కూర్చోమని నెగచేశాడు.

అతడికి నాలుగడుగుల దూరంలో రెండు జింక చర్మాలు పరిచి వున్నాయి. వాటిలో ఒకదాని వద్దకు చేరి ఒడ్దికగా దానిమీద కూర్చున్నాడు శశాంక. మరొకదాని మీద అతడినక్కడకు తీసువవచ్చిన ఆటవిక యువకుడు ఆసీనడయ్యాడు, భుజాన తగిలించి వున్న విల్లములను ఓ వారగా వుంచుతూ.

ఆ వ్యక్తి ఎడంచేతో కల్వాన్ని అందుకొని అందు లోని పదార్థాన్ని వేలితోతీసి వేలిని ముందుకు సాచాడు శశాంకవైపు.

శశాంక ముందుకు జరిగి ఆరచేతిని వెడల్పుగా సాచి పట్టుకున్నాడు. ఆ వ్యక్తి చేతిలోని పదార్థాన్ని శశాంక చేతిలో పడేలా విడిల్చి—“నోట్లో వేసుకో” అన్నాడు.

తటపటాయిస్తూనే శశాంక దాన్ని నోట్లో వేసు కున్నాడు. ఆ పదారం నాలికకు తగలగానే జీవ్యమని లాగింది. ఒక్కక్షణం మాత్రమే! వెంటనే యెంతో తియ్యగా అనిపించి అప్రయత్నంగానే దాన్ని గొంతు లోకి తోశాడు.

గొంతులోంచి అోపలకు జాగుతున్నప్పుడు కళ్ళంతా
అవిరణోతున్న భావన కలిగింది. ముక్కులోంచి,
నోట్లోంచి వెచ్చటి గాలి వెలువడింది. కళ్ళలోంచి కొద్దిగా
నీళ్ళు కారడం ప్రారంభించాయి. మెదడు క్రమంగా
మొద్దుబారడం ప్రారంభించింది.

తనకేం జరుగుతోందో అరగకాలేసు శశాంకకు.
శశాంక మొహంలో వ్యక్తమవుతోన్న భావాలను గమ
నించి తృప్తిగా తలాడించి అన్నాడా వ్యక్తి — “ఇప్పుడు
చెప్పు. ఈ అడవుల్లోకి ఎందుకొచ్చావ్ సువ్వు?”

ఎక్కడినుంచో-లోతుగా వున్న నూతిలోంచి వచ్చిన
మాటలా వినబడ్డాయి శశాంకకు.

కళ్ళు తెరిచే వున్నా అతనికేమీ కనబడడంలేదు.
చెవుల్లో సన్నని వాగు ప్రారంభమైంది. క్రమంగా
అతడి కళ్ళు మూతలు పడ్డాయి.

తన ప్రమేయం లేకుండానే తానెప్పుడు బయలు
దేరాడో, ఏ ఆశయంతో ఆ అడవుల్లోకి వచ్చాడో
ప్రారంభించాడు.

సుమారు అరగంట తర్వాత శశాంక మామూలుగా
అయ్యాడు. ఆ వ్యక్తి అందించిన పదార్థం నోట్లో వేసు
కున్నాక కొద్దిక్షణాలు మాత్రం అతడికి బాహ్యస్మృతి
వుంది. ఆ తరువాత కళ్ళు తెరిచేవరకూ అతడికేం జరి
గిందో తెలియదు. అతడి పక్కన అటవిక యువకుడు
అలానే కూర్చుని వున్నాడు.

ఆ వ్యక్తి శశాంక కళ్ళలోకి చూస్తూ అన్నాడు—
“సువ్వు నిజంగా మానవాళికుపయోగించే మూలికలు
సంపాదించేందుకే ఇక్కడికొచ్చినట్టయితే ఈ క్షణంనుంచి
నిన్ను నా శిష్యుడిగా స్వీకరిస్తాను.

అయితే ఓ వరకు. నేను చెప్పిన పని యంత్రంలా చేసుకుపోవడం తప్ప. నేను చేసే పనులను గురించి ప్రశ్నించినా, ఆరాతీసినా తీవ్ర పరిణామాలెదుక్కోవలసి వుంటుంది.

అందుకు నీకివ్వమేలేనే ఇక్కడ వుండొచ్చు. అలా కాని పక్షంలో నువ్విక్క-ణ్ణించి వెళ్ళిపోవడం మంచిది.”

ఆఖరి వాక్యం చెప్పినపుడతడి కంఠంలో కరకుదనం ధ్వనించింది.

శకాంక రెండు చేతులూ జోడించి అన్నాడు—
“మీ వరకు నాకంగీకారమే! నేనెందుకొచ్చాననే విషయం నేను చెప్పకుండానే తెలుసుకున్న మీరు, నేనిక్కడికొచ్చిన పని యెప్పుడు నెరవేరాలోకూడా ముహూర్తం పెట్టే వుంటారు.

“ఎంతకాలమైనాసరే మీ శుశూప చేసుకుంటూ ఇక్కడే వుంటారు. మీరు వెళ్ళిరమ్మని ఆశీర్వదించినపుడు మాత్రమే నేను తిరిగి వెళ్ళేందుకు సిద్ధమవుతాను.”

శకాంక కంఠంలో ధ్వనించిన దృఢత్వానికి మగుడె నట్టుగా—“శుభం! నీ మాట నువ్వు నిలబెట్టుకుంటే, నీద్వారా లోకానికి మహోపకారంచేసే అవకాశం నాకు త్వరలోనే కలుగుతుంది—” అన్నా డా వ్యక్తి చేయొత్తి దీవిస్తూ.

శకాంక ఆ వ్యక్తి మొహంలోకి తేరిపార చూశాడు. అతడి మొహంలో యేదో దివ్యమైన తేజస్సు వుట్టిపడు తోంది. అతడి వయసెంతో చెప్పడం కష్టమనిపించింది శకాంకకు.

ఇంతలో ఆ వ్యక్తి—“గురుబరీ” అని పిలిచాడు.

శకాంకను తిసుకువచ్చిన యువకుడు—“స్వామీ!”

అంటూ ముందుకు వంగాడు.

“ఈ క్షరాడు నాతోనే వుంటాడు. ఇక నువ్వు వెళ్ళిరా!” అన్నా డా వ్యక్తి.

గురుబరీ లేచి నిలబడి నడుంమీద రెండు చేతులూ వుంచి ముందుకు వంగి, కాలివేళ్ళమీద రెండుసార్లు పైకి లేచి, విల్లమ్ములు అంగుకొని బయలుదేరాడు.

ఆ ఆటవిక యువకుడు కనుమరుగయ్యాక, ఆ వ్యక్తి పక్షి కిచకిచలాడినట్టు నోటితో చిత్రమైన సవ్యడిచేశాడు.

ఆ సవ్యడి పూర్తి అయ్యా ఆవకుండానే కాలి అంచెల చప్పుడు వినిపించింది శశాంకకు.

ఆ సవ్యడి వినిపించిన దిక్కుగా తలతిప్పాడు.

పురాణాల్లో గర్జించబడిన మనిపత్నుల్ని తలపుకు తెచ్చే వస్త్రధారణతో ఆతడిముందు నిలబడి వుండొస్త్రీ.

చామఃఛాయగా, కోల మొహంతో, వికాలమైన కళ్ళతో, మెదటి చూపులోనే ‘బాగుంది’ అనిపించేలా వుండా పడతి.

ఆమె వయసు పాతికీ ముప్పైకీ మధ్య ఎంతైనా వుండొచ్చుననిపించింది శశాంకకు. ఆమె మెడలో రుద్రాక్షమాల వేళ్ళాడుతోంది. ఆమె వక్షస్థలాన్ని సరిగ్గా మధ్యకు గీతగీసినట్టుగా వుందది.

శశాంక ఒక పట్టాన కళ్ళు తిప్పుకోలేక పోయా డామె నుంచి. ఆమె మాత్రం శశాంకవైపు ఒకే ఒక్కసారి చూసి, తరువాత తన దృష్టి నా వ్యక్తివైపు మరల్చింది.

ఆ వ్యక్తి అన్నా డామెతో—“మానసా, ఈ యువ కుడు మనతోనే వుంటాడు. మన కుటీరం వెనుక వున్నత పతివాటికలో ఇతడికి బస యేర్పాటు చెయ్యి. ఈలోగా తేజద్రవాన్ని సిద్ధంచెయ్యి.”

ఆమె వినయపూర్వకంగా తలూపి లోపలికి వెళ్ళే ముందోసారి శశాంక వెళ్ళు చూసింది.

అతడి చూపులు తన వక్షసలంఘిద తారట్లాడ దాన్ని గమనించి బెదిరిన లేడిపిల్లలా చెంగున గృహాంతర్భాగం లోకి దూకింది.

ఆ తరువాత కాస్సేపటివరకూ ఆ వ్యక్తేమీ మాట్లాడ లేదు. తన యెదురుగా వున్న ఒక కల్యంలలోని సగం నూరబడిన మదను మెత్తగా నూరడంలో మునిగిపోయాడు తదేక దీక్షతో.

అతడు చేసే పనిని చూస్తూ కూర్చున్నాడు శశాంక. ఇంతలో అంచెల సవ్యడి తిరిగి వినిపించింది.

మానస ఓ చేత్తో ఎట్టి కూజాను నడుంమీద పెట్టు కొని, మరోచేత్తో కప్పు ఆకారంలో వున్న రెండు మట్టి పాత్రలను తీసుకొని వచ్చింది.

కూజాను ఇద్దరి మధ్య వుంచింది. ఒక మట్టిపాత్రను శశాంకముందూ, మరొక దాన్ని ఆ వ్యక్తి ముందూ వుంచి. ఆ వ్యక్తి కళ్ళలోకి చూసింది.

అతడు చేస్తున్న పనిని ఆపి—“ఊ” అన్నాడు.

మానస కూజాను పెక్కిలి ముందుగా ఆ యువకుడి ముంగుంచిన మట్టికప్పులో కూజాలోని ద్రవాన్ని పోసింది.

తరువాత ఆ వ్యక్తి ముందున్న పాత్రలో కూడా కొంచెం ద్రవంపోసి ఓ వాగగా నిల్పింది.

శశాంక తన యెదురుగా వుంచబడిన పాత్రలోకి చూశాడు.

పసుపు పచ్చగా, మేలిమి బంగారాన్ని కలపింప జేసేలా వుందా పాత్రలోని ద్రవం.

కళ్ళెత్తి ఆ వ్యక్తివెళ్ళు చూశాడు.

అతడు గదాన్ని ఓసారి దువ్వుకొని అన్నాడు—“నీ ముందుంచబడింది— తేజద్రవం, ఇది తయారుచేసేందుకు పది సంవత్సరాలు అహోరాత్రులూ శ్రమించాను. నా పేరు— తేజస్వి కలిసినచ్చేలా దీనికి తేజద్రవం అని పేరు పెట్టాను. నాగరికపు మనుషుల ఊహకుకూడా అందని అద్భుతమైన రుచి, శక్తి దీనికి వున్నాయి.”

శశాంక ఆశ్చర్యంగా చూశాడు.

తేజస్వి తనముందున్న మట్టిపాత్రను వెకెత్తి ఆ ద్రవాన్ని త్రాగడం ప్రారంభించాడు. శశాంక కూడా తన ముందున్న పాత్రనెత్తి ఆ ద్రవాన్ని కొంచెం త్రాగాడు.

నాలికకు తగిలీతగలడంతోనే యేదో అనిర్వచనీయమైన అనుభూతి కలిగింది శశాంకకు. ఎంతో మధురంగా నువాసనాధిరితంగా వుండే ద్రవం.

మట్టిపాత్రలోని ద్రవాన్ని త్రాగడం పూర్తిచేసేసరికతడి మనసు స్వర్గంలో విహరించడం ప్రారంభించింది. ఇంపీరెడ్ లిక్కర్స్ కంటే ఎన్నో రెట్లు అద్భుతంగా అనిపించిందతడి కా ద్రవం.

ఆ ద్రవాన్ని శోజుకోసారి త్రాగుతూ జీవితాంతమూ మరే కోరికలూ లేకుండా అక్కడే ఆనందంగా జీవించ వచ్చనిపించిందతడికి.

అభినందనపూర్వకంగా తేజస్వివైపు చూస్తూ అన్నాడు: “మీరిచ్చిన తేజద్రవాన్ని వర్ణించేందుకు నాకే తెలిసిన భాషలో మాటలేవు. మీ తెలివితేటలు అత్యద్భుతం.

నేనిక్కడికి వచ్చినందుకు నా ఆశయం నెరవేరుతుందనీ నమ్మకం యెంతగానో బలపడింది నాలో. మీరు నన్ను శిష్యుడిగా స్వీకరించడం నా అదృష్టం.”

తేజస్వి మొహం తీక్షణంగా మారింది. కటువుగా అన్నాడతడు — “నన్ను పొగిడి, నానుంచి నీవేం ఆకిసున్నావో పదేపదే పరోక్షంగా తెలియజేయనవసరంలేదు.”

శశాంక కంగారుపడాడు.

“క్షమించండి గురుదేవా, నా ఉద్దేశ్యం అదికాదు. నేను మఃస్ఫూర్తిగానే మిమ్మల్ని ఆభినందిస్తూ, నా అదృష్టానికి నన్ను నేనే ఆభినందించుకుంటున్నాను.”

తేజస్వి యేమీ మాటాడకుండా తన ముందున్న కల్వలలోంచి ఒక దాన్నతడికి అందించి — “జాగ్రత్తగా నూరు. మరీ పలచగా అయిపోకుండా. జాగ్రత్తగా మద్దలా తయారుచెయ్య” అని లేచి నిల్చున్నాడు.

మానస కూజాను పెకల్తి నడుంమీద పెట్టుకొని ఇంట్లోకి దారితీసింది.

తేజస్వి కుటీరంలోంచి బయటకు వచ్చి, కుటీరానికి కడివెపున వున్న మొక్కల మధ్య తిరుగుతూ ఒకొక్క మొక్కనే పరీక్షగా చూస్తున్నాడు.

4

తపతి వాటికలో వెనుగు కర్రల మంచంమీద వెలకిలా పడుకొని ఆలోచించసాగాడు శశాంక.

తనిక్కడికి వచ్చి నాలుగురోజులయింది. కాలకృత్యాలు తీర్చుకున్నాక తేజస్విముందు కూర్చోకడం — ఆతడు చెప్పినట్టుగా వివిధరకాల మూలికల్ని నూరడం, ఆ నూరిన మద్దల్ని చిన్న చిన్న గుళికలుగా చేసి నీడలో ఆరబెట్టడం, తిరిగి సాయంత్రం వాటిని పోగుచేసి చిన్న చిన్న వెదురు బుట్లలో సర్పడం.

ఇంచుమించుగా ప్రతిరోజూ ఇదే పని తనకు. తనతో ఫలానా పని చెయ్యమని చెప్పడం తప్ప అధికంగా

ఒక్క మాటకూడా మాట్లాడడంలేదు తేజస్వి.

ఆ మూలిక రేమిట్ తేలుసుకుందామని తనుచేసిన ప్రయత్నాలన్నీ విఫలమవుతూనే వున్నాయి.

అందుకు కారణం—ఆతడు తనకు నూరమని ఆకులు, వేరు, ఇతర మొక్కల భాగాలుకాక సగం నూరిన ముద్దలు మాత్రమే ఇస్తూండడం.

అంగట్లో అన్నీ వున్నా అల్లుడి నోట్లో శని-అన్నట్టు మూలికల మొక్కలన్నీ ఆ ఆవరణలోనే వున్నాయి కానీ ఏ మొక్కల్ని ఎప్పుడు పోగుచేసి వాటి నెంతెంత ప్రమాణంలో కలిపి తనకిస్తున్నాడో గానీ ఒక్క చిన్న ఆధారంకూడా దొరకలేదు ఈనాటివరకూ.

ఆతడు తయారుచేసే మంగుల్లో చాలా రకాలున్నాయి. ప్రతికోణా సాయంత్రం అయినా ఆరు గంటల మధ్య చుట్టపక్కల వున్న గ్రామాల్లోని ఆటవికులు వస్తారు.

వారి మాటల్ని ఓపిగ్గా విని తన పక్కనే వున్న వెదురు బుట్లలోని గుళికలను ఇస్తాడు తేజస్వి. ఒకసారి గుళికను తీసుకున్నవాడు మర్నాడు రాగా తను చూడలేదు.

ఒకే డోస్ ... జ్వరం, వాంతులు, విరేచనాలు, పాముకాటు, పక్షవాతం, ఉబ్బసూ, ఇలా ఏ రోగానికైనా తేజస్వి ఒకేఒక డోస్ ఇస్తాడు. దాంతో సరి.

సాయంత్రం ఆతడు అడవిజాతి వాళ్ళకు వైద్యం చేస్తున్నంతసేపూ మానస ఆతడి పక్కనే కూర్చుని ఆతడు నూచించిన గుళికలను వెదురు బుట్లలోంచి తీసి తేజస్వికి అందిస్తుంది.

తనను మాత్రం ఆ సమయంలో దగ్గరకు చేరనివ

కుండా ఆవరణలోని మొక్కలకు పాదులు తవ్వి, కలుపు తీయమని నిర్దేశించాడు తేజస్వి.

అతడినుంచి ఆ అశుభ్రమైన మూలికల రహస్యాన్ని రాబట్టడం ఎలా?

వెనురు తడిక కిర్రుమిని చప్పుడవడంతో ఉలిక్కి పడ్డాడు శశాంక.

ఓ చేత్తో పళ్ళన్నీ మరోచేత్తో కూజాను పట్టుకొని లోపలకు ప్రవేశించింది మానస.

ఎప్పటిలానే ఆమెను చూస్తూనే అతడి హృదయపు ఉద్యోగం పెరిగింది. తనెప్పుడు కళ్ళలో కళ్ళు కలిపినా బెదురు చూపులు చూస్తుందామె.

అవసరానికి మించి ఒక్క మాటకూడా మాట్లాడ లేదామె ఇంతవరకూ. గత నాలుగురోజుల్నించీ తనామె నెంత పలకరించాలని ప్రయత్నించినా పట్టించుకోకుండా తప్పకు తిరుగుతోంది,

తేజస్వి తనకు మూలికల రహస్యం యెప్పటికైనా చెబుతాడో లేదో తెలియను. అతడు చెప్పకపోతే తను చేయగలిగిందేమీ లేదు—కనబడిన కొన్ని కొత్త మొక్కల్ని పోగుచేసి వాటి నైడెంటిఫై చేసుకునేందుకు తిరిగి యానిబర్పిటీకు పోవడం తప్ప.

అదే తన ఆశయం అయితే తనింతవరకూ రానవసరం లేదు. ఇక్కడి పరిస్థితి మొదట్లో ఆశాజనకంగా వున్నా, నాట్రోజులకే తనకు నిరాశ నిస్పృహలావహించాయి.

ఏదో ఒకటిచేసి మూలికల రహస్యాన్ని చేజిక్కించు కోవాలి! మానసను ఎరగా ఉపయోగించుకుంటే?

ఆ ఉహకే సన్నగా వణుకు ప్రారంభమైందతడిలో. ఏదో తెలియని ఆనందమూ కలిగిందతడికి.

కానీ ఆమె నెలా టాకిల్ చేయడం?

ఒక వేళ తన ప్రయత్నం బెడిసికొడిచే??

తనిక్కణ్ణించి ప్రాణాలతో బయటపడడు. కానీ ధైర్యం చేయక తప్పదు.

మానస అతడికి దగ్గరగా వచ్చి శయ్య పక్కనున్న మట్టి దిమ్మమీద ఆ పళ్ళెం వుంచి, కూజాను క్రిందికి దించింది. అతడివైపు చూడనేనా చూడకుండా వెను దిరిగింది.

ఆమె అడుగు ముందుకు వేసేలోగా — “మానసా” అని పిలిచాడు లోగొంతుకతో.

ఆమె ఆగింది.

ఆగినప్పుడామె నడుంమీది చర్మం ఓవైపు అడ్డంగా ముడతపడింది లోతుగా. ఆమె పృష్ఠభాగపు అందాలను తలనుంచి పాదాలవరకూ అతడు వీక్షించి ఆనందించే లోగా ముందుకు తిరిగిందామె.

క్షణకాలం ఆమె మొహంలోకి చూశాడు శకాంక. ఎప్పటిలానే ఆమె కళ్ళలో బెదురు ప్రస్ఫుటమాతోంది.

ఈసారామె కక్షసలం ఎగి నెగిసి పడుతోంది, బహుశ ఏకాంతంలో అతడికంత దగ్గరగా మొదటిసారి నిలబడవలసి వచ్చిందనే ఊహ మనసులోకి రావడం వలనేమా!

“పిలవడమంటే పిలిచాడుగానీ, ఆమెతో ఏం మాట్లాడాలా అరంకాలే దతడికి.

అతికష్టమీద గొంతు పెగల్చుకొని — “నేనెప్పుడు పలకరించినా నాతో మాట్లాడరెందుకని?” అనగలిగాడు.

ఆమె బెదురు కళ్ళలో ఆసక్తి తొంగిచూసిందిసారి. ఆమాత్రం రెస్పాన్స్ చాలనుకున్నాడేమా — “మరోలా

అనుకోకండి, కాస్త యెక్కువగా మాట్లాడడం నాకలవాటు. ఇక్కడి కొచ్చిన దగ్గర్నుంచి మాట్లాడేందుకు మనిషి లేక పిచ్చెక్కినట్లుగా వుంది నాకు. మీకభ్యంతరం లేకపోతే గోజా కాస్తేపు నేను మాట్లాడే సాద విని వెళ్ళండి. మీరేం మాట్లాడనఖరలేదులండి నాతో” అన్నాడు శశాంక.

అతడూహించని విధంగా అతడిముందు మొదటిసారిగా కిసుక్కున నవ్విందామె. ఆమె అలా నవ్వుతోంటే యెంతో మనోహరంగా వుంది.

అతడేదో మాట్లాడబోయేంతలో ఆమె తన చూపుడు వేలిని నోటికడ్డంగా వుంచి ‘ఇష్’ అని సన్నగా శబ్దంచేసి లోగొంతుకతో అంది—“ఇప్పుడికేమీ మాట్లాడకండి. కేపు రాత్రి తేజస్వి కాంభవీ గుహల దగ్గరకు వెళతారు. అప్పుడు మాట్లాడుకుందాం.”

అతడి గుండె ఒకసారి అగి కొట్టుకుంది,

అతడికి మరొక్కమాట మాట్లాడే అవకాశమివ్వకుండా—ఆమె విసవిసా నడుచుకుంటూ వెళ్ళిపోయిందక్కణ్ణించి.

మానస వెళ్ళిపోయాక కూజాలోంచి తే-ద్రవాన్ని వంచుకొని త్రాగాడు.

తన భర్త లేని సమయాన తనతో మాట్లాడేందుకామె వస్తోందంటే.... అదీ రాత్రి సమయంలో....

‘ఇయ్య’ అంటూ సంతోషం పట్టలేక పిచ్చిగంతులు వేళాడు శశాంక.

5

మర్నాడు రాత్రి ఏడున్నర గంటలవేళ అతడి కుటీరంలోకి వచ్చింది మానస.

కోణాలా కాకుడా ఆ రాత్రామె అద్భుతంగా అలంకరించుకొని వుంది. మామూలుగా చామనఛాయుగా వుండే మానస, ఆ కోణ ముహూనికేం వూసిందో గానీ పచ్చని పసిమి ఛాయతో మిసమిసలాడుతోంది.

ఆమె కుటీరంలోకి అడుగు పెట్టగానే సువాసనాభరిత మైన పరిమళం ఆ ప్రదేశమంతా వ్యాపించింది వస్త్ర ధారణ మామూలుగానే వున్నా. ఆమె కట్టూ నడకా యెంతో ఆకర్షణీయంగా అనిపించా యితడికి.

ఆమె వాలకం చూశాక — ఆరాత్రామె కేవలం తనతో ముచ్చటించేందుకే రాలేదనీ, తన ముచ్చటతీర్చే ఉద్దేశ్యంతోనే ఆమె అంత అద్భుతంగా అలంకరించుకొని వచ్చిందనీ ఆరమోదతడికి.

అతడి దగ్గరకు వచ్చి పళ్లొన్ని మంచం పక్కనే వున్న మట్టి దిన్నుమీద వుంచి కూజా క్రిందికి దించింది.

ఆమె కళ్ళలోకి నూటిగా చూశాడు శశాంక.

కనుకెప్పులు ఒకసారి తాటించి—“ఏవీటి చూస్తున్నారు?” అంటూ అవసరంలేకపోయినా బిగుతుగా వంటిని చుట్టుకొని ఉన్న చీర చెంగునోసారి సర్దుకుంది.

అతడికామె ఆరమోంది.

ఇహ అతడు తెలుసుకోవలసిందల్లా—ఆమె అంత త్వరగా అతడికెందుకు చేరువ అయ్యేందుకు ప్రయత్నించిందనీది.

ఆ ఆలోచన మనసులోకి రాగానే ఉలిక్కిపడ్డాడు శశాంక. ఒకవేళ తనను పరీక్షించేందుకు తేజస్వి పంపగా రాలేకుకదా ఆమె?

అతడి గుండె గులుగుంది!

అంతలోనే మన ఆలోచన అతడి మెదడు నాక్రమించుకుంది. అదే నిజమైతే మొదటినుంచీ ఆమె తనను కవ్వించేందుకు ప్రయత్నించాలి. తను కవ్వించేటంతవరకూ ఆగి వుండకూడదు.

మనసు నిమిషపడిందతడికి.

అతడికి మరింత సమీపంగా వచ్చా — “ఏమిటి ఆలోచిస్తున్నారు, నన్నెదురుగా వుంచుకుని?” అంది మానసు.

మామూలుగా అయ్యాడు శకాంక — “ఏంలేదు, నామీద దేవిగారికింత త్వరగా యెలా దయ కలిగిందా? అని.”

అతడు నవ్వుతూనే అన్నా ఆమె మొహం ముడుచుకుంది.

“అంతేలే.... అడగ్గానే ఒప్పుకుంటే మీ మగవాళ్ళకు చులకనే కదా మరి....” గారంజోతూ దీర్ఘంగా అంది మానసు.

తనామెనేం అడిగాడు? ఆమె యే విషయంలో తన అంగీకారాన్ని తెలియజేసింది?

ప్రశ్నలు మెదడును దొలిచేస్తోంటే చిరునవ్వు మొహం లోకి తెచ్చుకుని — “తమిచండి. మీ మనసు నొప్పించానేమో? మీలాంటి అందమైన అడవాళ్ళను చూస్తే విం మాట్లాడాలా తెలిసిచావదు, నా బధన నోటికి” అని మూతిమీద ఆరచేత్తో చరుచుకున్నాడు.

ఆ బాణీ అద్భుతంగా పనిచేసిందామె మీద. కిలకిలా నవ్విందామె.

మంచంమీద కూర్చున్నవాడల్లా లేచి నిల్చుని ఆమె తెచ్చిన పళ్ళెం అందుకుంటూ — “మీరూ తినరూ నాకోసం!” అని అభ్యర్థిస్తున్నట్టుగా మాళాడు.

సిగ్గుల మొగ్గే అయిందామె.

కబుర్లు చెబుతూ చతురోక్తులతో ఆమెను నవ్విస్తూ భోజన కార్యక్రమం ముగించాడు శశాంక. అతడు చేతులు కడుకున్నాక ఆ పశ్చేంద్రో పట్టుకొని వెనుదిరిగిందామె.

చేజిక్కిన అవకాశం చేయి జారిపోతోందని కంగారు పడాడు శశాంక. ఆమెకంటే వేగంగా నడిచి, గుమ్మాని కడదంగా వున్న వెదురు తడికను మూసి అక్కడే నిలబడి దీనంగా మొహంపెట్టి అన్నాడు శశాంక —

“వెళ్ళిపోతున్నారా?”

“వెళ్ళక ఇక్కడే వుండిపోమ్మంటానా?” చిరుకోపం తొంగిచూసిందామె గొంతులో. పెదాలుమాత్రం చిరు దరహాసం చిలికిస్తున్నాయి.

దాంతో ధ్యేయం వచ్చిందతడికి.

ముందుకు నడిచి ఓ చేత్తో ఆమె చేతిలోని పళ్ళా నందుకొని క్రింద వెనుతూ ఆమెకు దగ్గరగా జరిగి ఆమె కళ్ళలోకి చూస్తూ, — “వెళ్ళిపోతారా?” అని అడి గాడు.

తను రెప్పలు ఒకసారి తాటించి అతడి కళ్ళలోకి నూటిగా చూసిందామె. అతడి కళ్ళు అంతులేని కాంక్షను వ్యక్తంచేస్తున్నాయి.

అతడి చూపులామె దేహంచేసే ప్రకంపనలమీదా, అందుకనుగుణంగా కదుల్తోన్న ఆమె అవయవాలమీదా కేంద్రీకృతమై వున్నాయి.

అతడామెకు మరికాస్త దగ్గరగా జరిగాడు.

అతడి దేహం నాలుగైదుచోట్ల ఆమె దేహాన్ని స్పృశిస్తోంది.

ఒక్కడుగుకూడా వెనక్కువేయకుండా ఆమె అలాగే

నిలబడడంలో అతడిలా తేలింపు వచ్చేసింది.

ఆమె ఎంత అభ్యంతరం పెట్టినా అతడినా పట్టించుకునే నీతిగా లేదు. అతడేం చేసినా యెదురుతిం గే నీతి చేసాడో దాటించామి.

ఆ తరువాత — ఆమెను శయ్యమీదకు చేర్చేందుకు యొక్క వ సమయం పట్టలేదతడికి.

స్త్రీ సుఖం అతడిక కొ త గాకపోయినా — మానసతో అనుభవం అతడికంలో ఉత్తే కరంగా వుంది.

మంచంమీద అతడి పక్కనే పడుకొని వున్న మానస రెండు చేతులూ తలక్రిందజేర్చి అరమాద్దు కళ్ళతో అస్పష్టంగా గొణిగింది — “నే నెంత అదృష్టవంతురాల్ని!”

తృప్తిపొందిన కళ్ళతో ఆమెవె పు తిరిగి — “నువ్వు కాదు మానసా నేను నే నెంతో అదృష్టవంతుణ్ని!” అన్నాడు శశాంక ఆమెను దగ్గరగా లాక్కుంటూ.

కాస్యేపయ్యక అంది మానస — “నెలకు రెండుసార్లు పున్నమి, ఆమావాస్య రాత్రుల్లో ఆ గుహాలవదకు పెడతాడు తేజస్వి. ఆ రాత్రంతా గుహల్లో గడిపి తేల్లవారు ఝూమున తిరిగి కుటీరానికి చేరుకుంటాడతడు.

ఆ రెండు రోజులూ అతడు తన కుటీరంలోని నేల మార్గిలో గడుపుతాడు. అతడేం చేసాడో యెవరికీ తెలియదు, ఆ రెండు రోజులూ. అతణ్ని చూసేందుకు ఆటవికులెవరూకూడా ఎంత అనారోగ్యంలో బాధపడినా ఆ రెండు రోజులూ రారు.”

వెదకపోయిన తీగె కాలికి తగిలినట్టుగా ఆమె ఆటాపిక్ ఎత్తడం ఎంతో కుభినూచకంగా అనిపించిందతడికి.

తిరిగి మానసే అంది — “దాదాపు అయిదేళ్ళనుంచీ ఈ

బెధవకు కుకూష చేస్తున్నాను. నెలకు నాలుగుసార్లు
అయినా వాణ్ని భరిస్తున్నాను. ఇంకా యెంతకాలం
ఇక్కడ పడిగాపులు కాయాలా అరంకావడంలేదు.”

ఆమె మాటల్ని వింటూన్న శశాంత శ్రిలిక్కిపడ్డాడు.

అతడికో విషయం స్ఫురించింది. ఆమె తేజస్వి భార్య
కాదు. అందుకే అంత త్వరగా తనకు దగ్గరగా వచ్చిం
దామె. తనలాగే ఆమెకూడా యేదో పనినిమిత్తమే
అక్కడ చేరింది. అంతవరకూ తనూహించగలదు.

అతడి ముఖకవళికల్ని గమనిస్తూ అందామె-“ఆర్.కె.
మల్లీశ్వరల్ డ్రగ్స్ కంపెనీ వేరు నువ్వు విశేషంబావు.
ఆ కంపెనీలో దానియర్ నెంటిస్టుగా నేను.

మా కంపెనీ డ్రగ్స్ తయారుచేసి అమ్మడమే
కాకుండా డ్రగ్స్ మీద రీసెర్చ్ కూడా చేస్తోంది.
ప్రస్తుతం ఇన్షియర్ నేజివ్ లో కేస్ నర్ ని క్యూర్ చేసే
మందులేతప్ప కొంచెం ఎడ్వాన్స్ అయ్యాక మందులేం
లేవు.

మా కంపెనీ దాన్ని ఛాలెంజ్ గా తీసుకొని ఆ
ప్రాజెక్టు నాకు బప్పగించింది. మా డ్రగ్స్ రీసెర్చ్ ఇన్స్టి
ట్యూట్ లో ఈ తేజస్వి సీనియర్ నెంటిస్టుగా పనిచేసే
వాడు. నేనక్కడ చేరకముందు, అతడూ కేస్ నర్
ప్రాజెక్టుమీద పనిచేసేవాడు.

ఆరాంతరంగా అతడి భార్యగిడ్డలు మరణించడంతో
విరక్తిచెంది ఆ ఉద్యోగాన్నొదిలేసి అక్కడినుంచి
మాయమయ్యాడితడు. అక్కడినుంచి బయటకు వచ్చేసినా
అతడా విషయంమీదే పరిశోధన చేస్తున్నాడు.

మొదటినుంచీ ఇతనిమీద కన్నేసి వుంచిన మా శో
మెంట్ ఇతని ఆరాతీసి—ఇతడు ఆంధ్రప్రదేశ్ అడ

వుల్లో విశాఖపట్నం జిల్లాలోని రాఘవేంద్ర నగర్ కు
నెయితి దిశగా ముప్పేమేళ్ళ మారంలో నివాసం
యేర్పరచుకున్నాడని తెలుసుకొని—ఇతణ్ణి ఛేజ్ చేసి
ఆ పరిశోధనల సారాంశాన్ని అందజేసే పనిని నాకు
వప్పగించింది. అప్పటినుండి ఇతడికి శిష్యురాలుగా చేరి
కుశూప చేస్తున్నాను.

నేనిక్కడికొచ్చి దాదాపు అయిదేళ్ళయినా తన
పరిశోధనా ఫలితాల్ని అతడింతవరకూ నాకు తెలుప
లేదు. అయితే అతడు కోజూ అడవిజాతి వాళ్ళకు
శైద్యంచేసేటపుడిచ్చే గుళికలను గురించి మాత్రం కొంత
తెలుసు నాకు.

నెలకు రెండుసార్ల తడు శాంభవీ గుహల కద్దకు వెడ
తాడు. మర్నాడు మహా హుషారుగా వుంటాడు.

ఏదో రహస్యం అక్కడే వుంది. అతడుచేసే పరి
శోధనల రహస్యం అక్కడే ఉండివుండాలి.

ఇదివరకు నేనొక్కదాన్నే కనుక అంతగా శ్రేయం
చేయలేకపోయాను. ఇప్పుడు నువ్వు నాకు తోడు దొరి
కావు కనుక మనిద్దరమూ కలిసి ఆ రహస్యాన్ని ఛేదించ
గలమనే అనుకుంటున్నాను....”

గుక్కతిప్పుకు నేందుకు ఆగింది మానస.

ఆమె చెప్పినదంతా విన్నాక పట్టరాని ఆనందంతో
తలమునకలై ఆబగా ఆమెను దగ్గరగా లాక్కున్నాడు
శశాంక.

అప్పుడు సమయం—రాత్రి పన్నెండు గంటలు.

అంతవరకూ వాళ్ళిద్దర్నీ పరీక్షగా చూస్తోన్న రెండు
కళ్ళు—అక్కడినుంచి కదిలాయి.

తేజస్వి కుటీరంనుంచి బయలుదేరిన ఆ బాట ఈశాన్య దిక్కుగా వచ్చి అక్కడినుంచి గెండు దారులుగా చీలింది.

ఒక బాట వాయవ్యంగానూ, మరొకటి ఆగ్నేయంగానూ వున్నాయి. కుటీరంనుంచ బయటపడిన తేజస్వి అక్కడకు వచ్చాక ఆగ్నేయ దిశగా నడవడం ప్రారంభించాడు.

అతన్ని నుసరించి వచ్చిన శశాంకకు ఆగ్నేయ దిశగా తిరగబోతోండగా—తనను తేజస్వి దగ్గరకు తీసుకొచ్చే ముందు అక్కడోసారి ఆగి 'ఆగ్నేయ దిశగా వెళ్ళమాక!' అని గురుబరి చెప్పడం గుర్తొచ్చింది.

వెన్నెల పుచ్చపువ్వులా అడవంతా పరచుకొనివుంది. పీఠాదారబోసిట్టన్న ఆ వెన్నెల్లో పెద్ద పెద్ద అంగలు వేసుకుంటూ నడుస్తున్నాడు తేజస్వి.

అతని భుజాన జింక చర్మంతో చేసిన తోలుసంచి వుంది. అందులో భయంకరమైన విషమూలికలతో చేసిన మందులున్నాయి.

క్రూరమృగాలకు నిలయమైన ఆ అడవిలో అంత రాత్రివేళ నిర్భయంగా సామ్రాజ్య మానవుడెవడూ నడవ లేడు—ఎంతో గుండె నిబ్బరం కలవారై తే తప్ప.

అతడికి రెండువందల అడుగులమారంలో సవ్యడి చేయకుండా పిల్లలా నడుస్తున్నారు—శశాంక, మానస.

వార్షిదరి వెనుకా నడుస్తోన్న వ్యక్తి భుజాన వున్న గండ్రగొడ్డలిని అటూ ఇటూ మార్చుకుంటూ పశ్చుకొరుకుతున్నాడు.

దాదాపు రెండు గంటలు నడిచాక ఎదురుగా నల్లగా దర్భసమిచ్చాయి నున్నటి కొండలు.

ఆ వెన్నెల్లో—మరించిన మ తేభాలు వ రు స గా
నిల డి వున్నట్టుగా భ్రాంతిని కలగ జేసున్నాయవి.

ఆ కొండల దగ్గరకు చేరుకోబోతే ఇదరి మన
సులూ ఉ ద్యేగంతో నిండిపోయాయి. కాస్తేపట్లో ఓ
అద్భుత మైన ర హా స్యాన్ని తెలుసుకోబోతున్నామనే
ఊహ వారికంతులేని ఆనందాన్ని కలిగించింది.

తేజస్వి ఆ కొండలకర్దకు చేరుకున్నాడు.

నడక వేగం పెంచారదయా.

వాళ్ళు చూస్తూండగానే ఒక బండరాయి పక్కకు
తిప్పుకొంది. గుహ లోపలికి అడుగుపెట్టాడు తేజస్వి.

వాళ్ళక్కడికి చేరుకునేసరికి, తెనుచుకున్న బండరాయి
తిరిగి మూసుకుంది. ఆ వెన్నెల్లో చేతితో తడమనవసరం
లేకుండానే మెలురాయి నెజులో ఓ రాయి ఎత్తుగా
కనబడింది. దానిమీద రెండు చేతులూ వేసి కుడివైపుకు
తిప్పాడు.

ఊహలు—

ఈసారి ఎడమవైపుకు తిప్పాడు.

ప్రయోజనం లేకపోయింది.

దాన్ని పైకి లేపాడు. అంతవరకూ గుహను మూసి
వుంచిన బండరాయి పక్కకు తిప్పుకొంది.

ఒక మనిషి అడ్డంగా తిరిగి వెళ్ళగలిగేటంత సలం
విర్పడింది. తను ముందు లోపలికి నడిచాడు శశాంక.
అతడి వెనుక గా మానస కూడా లోపలకు చేరుకుంది.

౭

ఆ గుహలో అక్కడక్కడా వెలుగు ప్రసస్తోంది.

తల వెక తి చూశాడు శశాంక.

గుహ పై భాగాన వున్న కంఠల్లోంచి వెన్నెల కిర

నాలు పడి గుహను ప్రకాశవంతం చేస్తున్నాయి.

వారికి తేజస్వి కనబడలేను. అయిదు నిమిషాలక్రితం ఆ గుహలోకి ప్రవేశించిన అత దేమయ్యాడో వారికర్థం కాలేదు.

ఒక్కో అడుగే తూచి తూచివేస్తూ గుహాంతర్భాగానికి దారితీశారు. అక్కడక్కడా స్తంభాలూ ఉన్నాయగుహలో.

అవలూ యేస్పెర్డా యో ఆర మోదతడికి.

నేచురల్ విదర్రింగ్ వలన గుహా స్తంభాలూ రాతిలోని కాలియం పొరలు కరిగి ఊడల్లా క్రిందికి ప్రేళ్ళాడడం మొదలుపెట్టి గుహ అడుగు భాగానికి చేరడంవల్ల అక్కడక్కడా స్తంభాలూ ఏర్పడ్డాయి.

అతడి ఊహ కరెక్షేన్స్ లుగా సగం సగం రాతి స్తంభాలు వేకప్పుచుంచి గాల్లో వెళ్ళాడుతూ వున్నాయి. కొన్ని వేల సంవత్సరాల తర్వాత అవికూడా గుహ అడుగు భాగంవరకూ విస్తరిస్తాయి.

అవెందుకు ఎలా యేస్పెర్డా తాము దాక్కునేందుకు మాత్రం బాగా ఉపయోగపడతాయనిపించిందతడికి.

ఆ వెలుగులో ఆ మె చేయంగుకుని నడక సాగించాడు శకాంక. కొంచెం దూరం నడిచాక దారి ఎరుకయింది. అక్కడ చీకటిగా వుండటంతో జేబులోంచి పెన్ టార్చీ తీసి స్వీచ్ ఆన్ చేశాడు. కొంచెం దూరం నడిచాక ఆ దారి విశాలమై నాలుగు భాగాలుగా చీలింది.

ఎటువైపు వెళ్ళాలో అరంకాలే దతిడికి. చివరకు కుడి వైపు తిరిగాడు.

టార్చీ వెలుతురులో కొంచెం దూరం నడిచాక కాగడాల వెలుతురు కనబడింది. నడకలో వేగంపెంచి

అక్కడకు చేరుకున్నారీద్రూ.

అక్కడ ... వగుసగా రాళ్ళతో నిర్మించబడిన గదులున్నాయి. ఒక్కో గదికి అరచేయంతి రంధ్రాలు పది, పదిహేను వున్నాయి. దగ్గరగా వెళ్ళి ఒక గదిలోకి చూశాడు శశాంక, రంధ్రం ద్వారా. లోపలి దృశ్యం చూసి ఊలక్కిపడ్డా డతడు.

లోపల

ఒక కాగడా వెలుగుతోంది. నేలమీద వత్తుగా గడ్డి పరచివుంది. ఆ గడ్డిమీద వెల్లకిలా పడుకొని వున్నాడోవ్యక్తి. అతడికి గడ్డం, మీసాలు బాగా పెరిగి వున్నాయి. అతడి వంటిమీద నూలుపోగుకూడా లేదు. పొట్టచేతో పట్టుకొని మెలికలు తిరుగుతున్నాడతడు. వుండుండి, "అమ్మా...." అని అరుస్తున్నాడు.

శశాంకా ఆశ్చర్యచకితుడయ్యాడు.

మానస పరిస్థితికూడా అలాగే వుంది.

ఆశ్చర్యంనుంచి కోలుకోకుండానే పక్క గదివైపు నడిచారీద్రూ.

అక్కడా అదేస్థితి.

మొదటి వ్యక్తికంటే యెక్కువగా బాధపడుతూ, మూలుగుతూ గదంతా దొర్లుతున్నాడా వ్యక్తి.

ఆ దృశ్యాన్ని చూడలేక అక్కణ్ణించి ముందుకు నడిచారు.

దాదాపు పది గాత్రీగదులలోనూ అదే పరిస్థితి వుంది!

చివర్న మాత్రం రెండు గాత్రీగదులు భారీగా వున్నాయి. పరీక్షగా చూస్తే వాటిలో రెండు అస్థిపంజరాలు కనబడాయి.

వాళ్ళంతా ఎవరు?

ఎవరు వారి నలా బంధించారు?

వాళ్ళంతా విపరీతంగా బాధపడుతున్నారందుకని?

ఇద్దరి మనసుల్లోనూ అవే ప్రశ్నలు.

అంతలో

“ఎక్కువగా ఆలోచించి బుర్రలు పగలగొట్టుకోకండి” అనే మాటలు వినిపించి ఇద్దరూ అదిరిపడారు.

ఆ స్వరం ఇద్దరికీ పరిచితమైనదే కావడంతో వారి అదురుపాటు వణుకుగా మారింది.

ఓ చేత్తో కాగడా పట్టుకొని వారి ముందుకు వచ్చాడు తేజస్వి.

అతడి మోహంలో నవ్వు కదలాడుతోంది.

గత అయిదేళ్ళనుంచీ తనతడికి సమీపంగా వుంటోన్నా అతడు నవ్వుగా యేనాడూ చూడలేదు మూనస.

శకాంక కతడి నవ్వుమాటున దాగిన క్రూరత్వం అతడి కళ్ళలో వ్యోతకమయింది.

కాగడా వెలుగులో అతడి మోహం ఎఱ్ఱగా కనిపిస్తోంది.

తేజస్వి కళ్ళు అగ్నిని జ్వలిస్తున్నాయి.

శకాంకను తీక్షణంగా చూస్తూ అన్నాడు తేజస్వి—
“నువ్వు మొదటిసారి నన్ను కలుసుకున్నప్పుడే చెప్పాను, నేను చేసే పనులను గురించి ప్రశ్నించినా, ఆరాతీసినా తీవ్ర పరిణామాలకుక్కోవలసి వుంటుందని. అయినా నువ్వు లెళ్ళ చెయ్యలేదు. ఇప్పుడు నిన్నేం చేయబోతున్నానో తెలుసా?”

అతడి హుంకరింపు గుహ అంతా ప్రతిధ్వనించింది.

గజగజా వణికిపోయాడు శకాంక.

“నీమీద అనుమానంతో గురుబరిని నీమీద కాపలాగా

వుంచానన్న సంగతి బహుశ నీకు చెప్పినా నమ్మవేమా?

మొదటినుంచి నీ ప్రతి చర్యనూ పరిశీలనూ, రహస్యంగా నిన్ను అనుసరిస్తూ ఎప్పటికప్పుడు నాకు తెలియజేస్తూనే వున్నాడు గురుబరి.

పనిపేనుకోజుల క్రితం మీరిద్దరూ తపతి వాటికలో కిల్నుకొని ముచ్చటించుకొనడం, మీ తరువాతి కార్యక్రమం అంతా మర్నా రే నా చెవిన వేకాడు.

అప్పట్నుంచి ఈ కోజుకోసమే నేనూ ఎదురుచూస్తున్నాను మీలాగే. ఈ రాత్రి మీరు నా వెనుక కసారని నాకు తెలుసు. ఇప్పుడు మీ ఇద్దర్నీ ఏం చేయాలో గురుబరి నిర్ణయిస్తాడు” అంటూ, “గురుబరి!” అని పిలిచాడు.

అప్పటివరకూ వాళ్ళిద్దర్నీ అనుసరించి వచ్చిన గురుబరి భుజాన్న గండ్రగొడ్డలితో చీకట్లోంచి వెలుగులోకి వచ్చాడు.

మానస అతణ్ని చూసి వణికిపోయింది.

గురుబరి తేజస్విని చూసి నవ్వాడు.

ఆ నవ్వుకర్థం తనకు తెలుసునన్నట్టుగా—‘అలాగే చేద్దాంలే’ అన్నట్టుగా ప్రతిగా నవ్వాడు తేజస్వి.

తను ద్రోహం చేసినందుకు తననిప్పుడు ఆ గండ్రగొడ్డలితో నిలువునా నరుకుతాడా?

మానస దేహం ఆపాదమ సకమూ కంపించింది. వశ్యంతా చెమట్లు పట్టాయి. కళ్ళు బెరు కమ్ముతోంటే తన ప్రమేయం లేకుండానే దబ్బున కూలబడిపోయింది నేలమీద.

మగవాడు కావడంవల్లనో లేక చావు తెగింపువల్లనో పెకి నిబ్బరంగానే వున్నాడతడు.

తేజస్వి ఆకణ్ణి సమీపిస్తూ అన్నాడు — “మరి కొంత కాలం మీకు నమ్మకంగా పనిచేస్తే, నా పరిశోధనా వివరాలు మీకు తెలియజేసేవాణ్ణి.

కానీ నాగరికులపట్ల నాకున్న అపనమ్మకాన్ని మరో సారి ఋజువు చేయడంవ్వారా నాకా ఆవసరం లేకుండా చేసి ఒక విధంగా మేలేచేశారు.

నాగరికులమధ్య ఫుట్టి, పెరిగి — వారిమధ్య ఇమడ లేక ప్రకాంతంగా పరిశోధన సాగించేందుకు ఈ అడవు లోకి వచ్చాను. అయినా నన్ను వదలడంలేదు. మీలాంటి నాగరికులు,

ఇక్కడికొచ్చాక ఎన్నోరకాల పరిశోధనలు చేశాను, ఇంకా చేస్తున్నాను. నా పరిశోధనా ఫలితాలను పరిక్షించుకునేందుకు నాకు ఎన్నడూ ఆవసరం ఎంతైనా వుంది.

మీరింతకుముందు రాత్రిగదుల్లో చూసిన వాళ్ళంతా నాగరిక ప్రపంచంనుంచి — నా పరిశోధనా ఫలితాల్ని తిస్కరించుకునేందుకు వచ్చినవాళ్ళే!

నన్ను మోసగించాలని ప్రయత్నించి, వారికి తెలియకుండానే నా పరిశోధనల్లో బలిపశువులుగా ఉపయోగపడుతున్నారు.

చూకావ్ గా, వాళ్ళంతా యెంత వృధయవిదారకంగా శోధిస్తున్నారో? రకరకాల మూలికలతో తయారుచేసిన మందుల్ని వాళ్ళమీద ప్రయోగిస్తున్నాను. మానవాళికి యే శోగమూ దరిచేరకుండా చేసేందుకు ఆహోరాత్రాలూ పరిశోధనలు కొనసాగిస్తున్నాను.

ఫార్మసీలో డాక్టరేట్ తీసుకున్న నేను నాగరిక ప్రపంచంవల్ల దారుణంగా వంచించబడ్డాను. నేను

పెంటిస్టును కావడంవల్ల నా భార్యపిల్లలూ దారుణంగా చంపబడ్డారు. నాగరిక ప్రపంచం నన్నావిధంగా సన్మానించింది.

అందుకే నాకీ ప్రపంచంలో నమ్మదగ్గవాళ్ళంటూ ఎవరూలేరు, ఈ ఒక్క గురుబరి తప్ప” అంటూ అతడి తల నిమిరాడు.

శకాంక యేదో చెప్పబోయాడు.

అతణ్ణి వారంతూ అన్నాడు తేజస్వి—“నువ్వేమీ చెప్పాద్దు. నాగరికులంతా ఆలాంటి వాళ్ళుకాదని నువ్వు చెప్పబోతున్నావ్, అవునా?”

మిగిలినవాళ్ళ సంగతిలా వున్నా ఈ అడవికి వచ్చి నన్ను కలుసుకున్న ప్రతి వ్యక్తీ నీతోసహా నన్ను చంపి, నా పరిశోధనల రహస్యాన్ని చేజిక్కించుకుందామనే ప్రయత్నించారు.

కాదంటావా? నువ్వు, మానసా కలిసి—ఈ రహస్యాన్ని చేదించాక నన్ను చంపి ఇక్కణ్ణించి వెళ్ళిపోదామని వేసిన ప్రణాళిక నాకు తెలియదవే అనుకుంటున్నావా?”

శకాంకకు నోట మాటరాలేదు.

“....ఇహా మింకొక్కడ కాశ్యతంగా సమాధి అయినట్టే. చివరి రెండు గడులోనూ రెండు అసిపాజరాలు కనబడే వుంటాయి. నా పరిశోధనలకు ఆ రెళ్ళు సహకరించి తరువాత అలా మారారు - నన్ను మోసగించిన ఇద్దరు వ్యక్తులు. భాళి అయిన ఆ రెండు రాతిగడుల్ని మీ ఇద్దరికీ కేటాయించబోతున్నట్టు ఈసరికి నీకర్థమయ్యే వుంటుంది.

నీలా మున్ముందు ఎవరైనా వచ్చినా వారికీ ఇదే గతి

పడుతుంది. బయటి ప్రపంచంలో నెంటిస్తులు యెన్ని కుండేశ్వరనూ, ఎలుకల్ని. కోతుల్ని దారుణంగా చిత్రవధ చేసి చంపడంలేదు? కాకపోతే వాళ్ళు ఆ న్నెమూ పున్నెమూ ఎరుగని ఆమాయక పాణుల్ని తమ పరిశోధనలకు వుపయోగించుకుంటే, నమ్మకక్రొవ్వులైన మనుషుల్ని నేనా పనికి వినియోగించుకుంటున్నాను.

నాకు తెల్సినదాంట్లో వందో వంతు మీ నాగరికుల కందినా దాన్ని సరిగా ఉపయోగించుకోరు సరికదా, ఒకరినుంచి మరొకరు దాన్ని తస్కరించేందుకు మోసాలూ, హత్యలూ ఎన్నెన్నో చేస్తారు.

అందుకే నా పరిశోధనా ఫలితాలెన్నటికీ నాగరికుల కందవు. అలా ఆని ఆవి నాతోనే అంతరించిపోవు. నా తరువాతి వారసుణ్ణి నే నెన్నడో నిర్ణయించుకున్నాను. గురుబరికంటే అర్హుడైనవాడు ఈ ధూమ్మీర లేడు.

ఒక ప్రయోగంకరమైన విషయాన్ని తెల్పుకు నేందుకు అర్హత ముఖ్యం. ఆ అర్హత ఎన్ని యుగాలు గడిచినా నాగరికులకు రాదు. అందుకే నా పరిశోధనా ఫలితాలు ఈ అటవికుల మధ్యనే వుంటాయి ఎన్నటికీ. మీరిక్కడ శాశ్వతంగా సమాధి చేయబడినట్టే ఆ రహస్యాలూ ఇక్కడి అడవులకూ గుట్టలకూ పరిమితిమాతాయి....”

అంతే!—కుప్పకూలిపోయాడు శశాంక.

—:అ యి పో యి ౦ ది:—